

प्रेषक,

आर०के० सुधांशु,
सचिव,
उत्तराखण्ड शासन।

सेवा में,

निदेशक,
चिकित्सा शिक्षा विभाग,
निदेशालय चन्दर नगर, देहरादून।

चिकित्सा शिक्षा अनुभाग-1

देहरादून: दिनांक 04 जुलाई, 2015

विषय:- राजकीयकरण के उपरान्त राजकीय मेडिकल कॉलेज, हल्द्वानी के नियमित कार्मिकों को राजकीय कार्मिकों की भाँति उनकी नियुक्ति की तिथि के दिनांक से समस्त सेवा लाभ तथा पेंशन, ग्रेज्यूटी आदि प्रदान किये जाने के संबंध में।

महोदय,

कृपया उपर्युक्त विषय के संबंध में अपने पत्र संख्या-26प/चि०शि०/137/2013/1531 दिनांक 19.03.2015, जिसके माध्यम से राजकीयकरण के उपरान्त राजकीय मेडिकल कॉलेज, हल्द्वानी के नियमित कार्मिकों को राजकीय कार्मिकों की भाँति उनकी नियुक्ति की तिथि के दिनांक से समस्त सेवा लाभ तथा पेंशन, ग्रेज्यूटी आदि प्रदान किये जाने का अनुरोध किया गया है, का सन्दर्भ ग्रहण करने का कष्ट करें।

2- उक्त संबंध में उत्तराखण्ड फारेस्ट हॉस्पिटल ट्रस्ट का राजकीयकरण किये जाने के संबंध में अधिसूचना संख्या-487/XXVIII(1)/2010-39(हल्द्वानी)/2010 दिनांक 30.04.2010 निर्गत की गयी थी तथा इस संबंध में शासनादेश संख्या-488/XXVIII(1)/2010-39(हल्द्वानी)/2010 दिनांक 30.04.2010 के माध्यम से उत्तराखण्ड फारेस्ट हॉस्पिटल ट्रस्ट मेडिकल कॉलेज, हल्द्वानी को राजकीय घोषित किये जाने हेतु मार्ग दर्शक सिद्धान्त निर्गत किये गये थे।

3- उक्त अधिसूचना दिनांक 30.04.2010 के बिन्दु संख्या-04 में उल्लिखित प्राविधान के क्रम में मुझे यह कहने का निदेश हुआ है कि जिस तिथि एवं दिवस को राजकीयकरण हुआ है उस समय कार्यरत समस्त नियमित कार्मिकों को उनकी नियुक्ति तिथि के दिनांक से समस्त सेवालाभ तथा पेंशन, ग्रेज्यूटी आदि प्रदान किये जाने की एतद्द्वारा श्री राज्यपाल महोदय निम्न शर्तानुसार सहमति प्रदान करते हैं :-

- (i) ट्रस्ट के अधीन नियुक्त एवं राजकीयकरण की तिथि एवं दिवस को कार्यरत समस्त नियमित कार्मिकों के संबंध में यह सुनिश्चित किया जायेगा कि उक्त कार्मिकों की भर्ती/नियुक्ति हेतु निर्धारित अर्हता एवं नियमों का पूर्णतः पालन किया गया हो तथा कार्मिक नियमानुसार नियमित कार्मिक की श्रेणी में आता हो।
- (ii) वित्त अनुभाग-7 की अधिसूचना संख्या-26/XXVII(7)/2008, दिनांक 30.01.2009 उत्तराखण्ड रिटायरमेंट बेनिफिट्स (संशोधन) नियमावली 2009 के तहत दिनांक 01.10.2005 से राज्य में अंशदायी पेंशन योजना लागू होने के कारण उक्त कॉलेज में अंशदायी पेंशन योजना लागू होने के पश्चात से नियुक्त नियमित कार्मिकों को केवल अंशदायी पेंशन योजना का लाभ अनुमन्य होगा।

- (iii) ट्रस्ट के अधीन नियुक्त एवं राजकीयकरण की तिथि एवं दिवस को कार्यरत समस्त नियमित कार्मिकों, जिनका की ई0पी0एफ0 के नियमों के अनुसार ई0पी0एफ0 की कटौती की जा रही थी, उनकी निरन्तरता जी0पी0एफ0 कटौती प्रारम्भ करते समय सुनिश्चित की जायेगी।

5-

कृपया उपरोक्तानुसार कार्यवाही करते हुए कृत कार्यवाही से शासन को अवगत कराने का कष्ट करें।

भवदीय,

(आर0के0 सुधांशु)
सचिव।

संख्या एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार (लेखा एवं हकदारी) माजरा, देहरादून।
2. आयुक्त, कुमाऊं मण्डल, नैनीताल।
3. प्राचार्य, राजकीय मेडिकल कॉलेज, हल्द्वानी को इस आशय से प्रेषित कि उपरोक्तानुसार कार्यवाही करने करना सुनिश्चित करें।
4. जिलाधिकारी, नैनीताल।
5. वरिष्ठ कोषाधिकारी, नैनीताल।
6. एन0आई0सी0/गार्ड फाईल।

आज्ञा से,

(जी0एन0 पन्त)
उप सचिव।